

Dómsnevndarálit

Hugskotskapping um miðøkið í Klaksvík



Forord

Tað hevur verið ómetaliga spennandi og eitt stórt upplivlisi at verið í arbeiðnum, sum dómsnevndin hevur gjørt í hesari kapping.

Í dómsnevndini hava sitið 6 umboð fyrir Klaksvíkar Kommunu og býin yvirhøvur umframt 3 fakdómarar – hesi eru: Gunvá við Keldu, borgarstjóri, Auðunn Konráðsson, formaður í Byggi- og Býarskipanarnevndini, Óluva Klettskarð, býráðslimur, Heri M. Hammer, býarverkfrøðingur, Magnus Arge, umboðandi Klaksvíkar Handilsfélags, Edward Fuglø, listamaður, Gunnar Hoydal, arkitektur, Mikael Viderø, arkitektur, og Vibeke Lindblad, arkitektur. Skrivari og umsiting hjá dómsnevndini voru Tórálvur Weihe, arkitektur vegna Arkitektafelag Føroya, Robert Thomassen og Selmar Nielsen, arkitektar frá SNA.

Tað hevur verið mær ein heiður at arbeitt saman við hesum fólkum, harímillum nøkur teljast millum okkara fremstu arkitektar, sum hava drúgvær royndir innan býarplanlegging, og vil eg her nýta høvið at takka tykkum øllum, sum mannaðu dómsnevndina og har gjørdu eitt dygdargott og samvitskufult arbeidi – stóra takk fyrir. Táið hendan kappingin varð løgd til rættis, vistu vit sjálvandi ikki, hvussu nögv uppskot fóru at koma inn, og hvussu góðskan á uppskotunum fóru at verða. Men í dag kunnu vit við gleði siga, at bæði kvantitetur og kvalitetur – bæði talið av uppskotum og góðskan av teimum – voru og eru yvir tað, sum tey flestu mundu tora at víona og vænta.

Ikki færri enn 154 uppskot komu inn, sum heilt erliga er langt oman fyrir tað, sum eg sjálv hevði ímyndað mær og roknaði við, so eg má siga, at eg eri sera fegin og takksom fyrir luttkuna. Eisini góðskan av uppskotunum livir fult og heilt upp til væntanirnar, sum eisini verður våttað av fakfólkunum í nevndini, sum greitt staðfesta, at her er talan um ein hóp av uppskotum, sum eru á høgum støði. Eg vil her, vegna Klaksvíkar Býráð, bera eina hjartans tøkk til øll tykkum mongu, dugnaligu fólk, sum hava ómakað tykkum at gera og lata inn uppskot til skipan av

miðbýi Klaksvíkar. Tað hefur verið ótrúliga inspirerandi og hugtakandi at gjøgnumganga öll hesi uppskot. Stóra takk fyri.

Eg vil her nýta høvið til heilt stutt at nevna, at tá ið henda hugskotskapping varð fráboðað, so voru røddir frammi – og eisini meðan kappingin er farin fram – sum hava sagt, at vit blíva við at tekna og tekna miðbýin í Klaksvík, men einki verður bygt. Hetta er ikki rætt, sum sagt verður. Jú, fleiri miðbýarætlanir hava ligið í kortunum, men tað er so sanniliga eisini bygt og planlagt í tráð við hesar hesi seinastu áratiggjuni, og tað verður tað eisini í lötuni. Samstundis vóna vit sjálvandi, at byggivirksemið í miðbýarøkinum komandi árini og komandi áratíggjur fer at økjast, soleiðis at vit við tíðini fara at fáa ein lívandi miðbý, ið verður skipaður á best möguliga hátt, til frama fyri trivnaðin og menningina av kommununi. Júst hetta er endamálið við hesar hugskotskapping.

Eisini sjálvt arbeiðið og samstarvið í dómsnevndini og við tey, ið virkaðu sum samskiparar, skrivarar og umsiting hjá nevndini, virkaði sera væl. Hetta verður undirstrikað av, at tá ið niðurstøðurnar skuldu gerast og vinnarar kjósast, so var tað ein samd dómsnevnd, ið stóð aftanfyri og tók undir við endaliga úrslitum. Hetta var ikki so, av tí at dómsnevndin ikki diskuteraði og argumenteraði aftur og fram – nei, tvørturímóti var kjakið og viðgerðin í nevndini til tíðir bæði opin og lívlig, har fólk veruliga sögdu sínar ymnisku hugsanir og settur orð á teirra sjónarmið. Eg kann tí eisini í dag fegnast um avrikið hjá dómsnevndini – at tað fór fram á ein sera góðan og gevandi hátt.

Í dag, 1. juni 2012, verða úrslitini avdúkað í tiltaki í býráðshøllini í Klaksvík, har 30 av uppskotunum verða sýnd fram fyri almenninginum. Hesi 30 uppskotini voru tey, ið komu víðari í dømingartilgongdini. Í víðari arbeiðnum hjá dómsnevndini varð talið av uppskotum síðani skerd niður á 15, og av hesum kom dómsnevndin í sínum álti at enda til ta niðurstøðu, at 9 uppskot vórðu kosin at verða tey vinnandi, innkeyptu og heiðraðu uppskotini, sum eg vegna Klaksvíkar Býráð ynski hjartaliga tillukku.

Afturlítandi yvir öll tey 154 uppskotini, sær man, at tað eru nógvir hættir at loysa uppgávuna, at skipa Klaksvíkar miðbý, men vinnarauppskotini skaraðu framúr. Hesi úrslit verða nú grundarlagið fyri víðari tilgongdini fyri skipanini av miðbýnum, og fer kommunan nú at hyggja meira gjølliga, serliga at vinnarauppskotinum, men eisini at hinum vinnandi uppskotunum og innkeyptum uppskotum, fyri at gera eina byggisamtykt fyri þkið.

Klaksvík, 1. juni 2012

Gunvá við Keldu
Borgarstjóri

Klaksvík í framtíðini

Í kappingarskránni biður Klaksvíkar kommunu um uppskot, sum fara:

- at skipa Klaksvík til ein meira samlaðan bý tvørtur um Eiðið, sum bindur saman báðar síður í býnum
- at skipa ein nýggjan miðbý við almennum funktiónum, sum vilja økja um tittleikan av fólk, sum hava örindi í miðbýnum
- at geva framtíðar miðbýnum loysnir, ið eru burðardyggar í mun til Agenda 21 prinsippir
- at vísa á ein meira tættan miðbý við *shared space* prinsíppum fyrir ferðslu
- at vísa á loysnir, ið taka hædd fyrir veðri og vind, har serliga vindurin tvørtur um Eiðið má avmarkast syri at fáa lívd meginpartin av árinum, fyrir uppíhaldi úti fyrir gangandi og súkklandi
- at gera Klaksvík til ein attraktivan bý, ið kann kveikja nýggjar vinnur, nýggja mentan og nýhugsan
- at geva Klaksvík bygningar í miðbýnum, sum saman skapa útiøki, har arkitektonisk dygd og umhvørvi verða raðfest høgt
- at styrkja og betra um miðøkið sum mótistaðið, ið varpar ljós á samleika, sum fer at tryggja eina menning av staðnum og fólkagrundarlagnum
- at geva eina heildarætlan, ið skipar miðøkið og koblar nýtt við verandi bygging í miðøkinum
- at geva eitt tilmæli til eina miðbýarætlan, sum verður implementerað í eini lokalari byggisamtykt fyrir økið.

Almennar viðmerkingar hjá dómsnevndini:

Tað hevur verið ein gleði hjá dómsnevndini at kunnað staðfest tann ógvuliga stóra áhugan, sum tey 154 innkomnu uppskotini úr öllum heiminum umboða. Hesi uppskot spenna frá til listarliga til tað utopiska, og imillum hesi mérkini eru meginparturin av uppskotunum stødd við veruleikakendum, viðskygðum og áhugaverdum uppskotum um býarmenning í Klaksvíkar kommunu.

Dómsnevndin hevur sambært kappingarskránni havt hesar reglur at ganga eftir:

Krøv til innlatið tilfar

Innsent tilfar skal innihalda í minsta lagi, men er ikki avmarkað til:

- Flatmynd og skurðar í lutfallinum 1:500 fyrir miðøkið (kappingarøkið)
- Illustrationir, ið vísa hugskot í mun til umhvørvið og kunnu bera fram eina rúmgenvandi mynd í mun til umhvørvið
- Flatmynd í lutfallinum 1:2000 fyrir økir í nærumhvørvinum (økið 2) og Klaksvík annars, ið vísa heildarætlan saman við verandi býi.
- Illustrationir og greiningargrundarlag, ið stuðlar flatmyndina omanfyrir við vegleiðingum um snið og skapanartilgongd av høvuðshugskotum
- Teksttilfar, ið stuðlar teknigum, illustrationum v.m.

Tað, ið vísast skal, er:

- Hugskotið í mun til ella saman við verandi býi
- Pláss/møtestøð av týdningi verða útgrcinað við innbúgví við áheröslu á nýtslu dag og kvøld
- Bygningar, gøtur, gongu-/súkkluvegir, parkering
- Vækstur og viðgerð av lendi
- Skap- og góðskulýsing av týðandi loysnum
- Etapuupdeiling og stødd á ymisku etapunum

Dømingarsýritreytir

Uppskotini verða dømd eftir góðskuni á heildarloysnunum fyrir alt kappingarøkið, hetta í mun til loysnir innan býarplanlegging, arkitektur, landslagsviðgerð, og býarrúm og –design

Harumframt er ynskilegt, at uppskot á kreativan hátt vísa á möguleikar at sameina verandi bygging og umhvørvi á kappingarøkinum við nýggja miðbýin.

Dømingartilgongdin

Í allari metingini av uppskotunum hava evni sum m.a. sjóvarmálin, skipan av byggingini, støddarviðurskifti, býarrúm, herundir tött bygging, givið høvi til nógvar og áhugaverdar samrøður, allar við ti endamáli at finna fram til eina framtíðar menning av Klaksvík á høgum stigi. Metingin hefur tikið støði í 5 evnum, sum eru í samsvari við tær hugsjónir fyrir Klaksvík í framtíðini, sum settar eru í kappingarskránni. Hesi 5 evnini eru samstundis ein liðilígur og sterkur karmur um komandi menningina av býnum.

1. Sjóvarmálin

Í komandi býarbyggingini, ið hefur tað stóran týdning, hvussu sjógvur og land møtast, og hvussu sjóvarmálin verður viðgjørdur á kappingarøkinum. Býurin er einstandandi, bygdur millum fjøll og fjøru, og hvar tú enn ert, sært tú út á sjógv.

Hetta hefur gjørt, at dómsnevndin hefur verið hugtikin av uppskotum, sum miðvist arbeiða við spurninginum, hvussu vatnið møtir landi, og hvussu strondin verður skipað. Tey bestu uppskotini geva tí uppfylta økinum eitt skap, sum vísir á spennandi möguleikar, tó uttan at uppfyllingen er bindandi og ikki kann broytast.

Nógv uppskot arbeiða eisini við at gera Ósánnan til ein virknan part í nýggja miðbýnum, og í flestu uppskotunum ríkar hon heildina við sínum natúrliga og lívandi skapi.

2. Støddir og býarrúm

Tað er ymiskt í byggiskipanini og bygningsstöddum, hvar á slættanum verður tættast bygt og hvussu stór tey einstóku byggiðkini eru. Flestu uppskotini arbeiða við stöði í verandi húastöddum, og byggingin lagar seg av tí sama væl til økið. Nógv uppskot vilja kortini lata teir almennu felagsbygningarnar gera vart við seg í býarheildini, annaðhvort við einum störru vavi ella við at geva teimum sermerkt og eyðkent skap. Tey bestu uppskotini sameina hesar eyðkendu bygningar við verandi stöddir í Klaksvík, men geva samstundis býnum nakað, sum ikki áður er roynt.

Dómsnevndin hevur í álti sínum gjört vart við tey uppskot, sum skapa eina byggilistarliga heild í býarrúmum, sum eru væl vard móti vindi, og sum kunnu gerast veruleiki innan fyri eitt avmarkað tiðaskeið, utan at krevja sera stórar almennar flöggingar.

3. Sambond og heild

Klaksvíkar kommuna ynskir við kappingini at fáa fram uppskot til sambandið tvørtur um Eiðið, so at eystari og vestari parturin av býnum kunnu bindast betur saman. Og tað hevur Klaksvík fingið nógv áhugaverd boð uppá!

Flestu kappingaruppskotini greiða frá og tekna samanbindingar millum báðar armarnar sum ein týðandi part av heildini og sum eina fyrirtreyt fyri at byggja tætt í miðókinum. Uppskotini eru ymisk, frá at vera promenadur niðan við vágni báðumegin og meira lstillatnar skákgötur hjá teimum, sum eru til gongu, og til at vera góta við íbúðarhúsum bygd tvørtur um vágna og soleiðis binda armarnar í Klaksvík saman í en runding.

Dómsnevndin hevur við innkomnu uppskotunum fingið nógv hugskot, teirra millum fleiri, sum ljós verður varpað á við at keypa tey í kappingini.

4. Mentanar- og felagshús

Fleiri uppskot brúka tað uppfylta økið til at gera tey almennu virkishúsini til eitt slag av "mentanaroyggi", sum so verður eitt eyðkent býarmerki fyri Klaksvík við fjöllunum uttanum sum pallmyndir. Har ið uppskotini geva mentanarbygningunum itokkilig skap – mong teirra vókur og listarliga á hóggum stöði – verða aðrir partar í hcildini mangan ikki lýstir nóg væl og tykjast tí minni sannførandi í sín heild.

Tey bestu uppskotini skapa við at seta hcsa bygningarnar rætt saman eitt samvirki við hinan partarnar av heildini og gevur býnum ein nýggjan samleika, niðri við vágna við øðrvísi býar- og havnarúmum, ið á sannførandi hátt kunnu geva menningini av Klaksvík eina nýggja byrjan.


5. At fremja í verki

Tað er á mangan hátt ein stór avbjóðing at skula standa fyri menningini av Klaksvík tey komandi 10 – 30 árin. Ein avbjóðing er at virka saman við býnum í dag og flætta tað nýggja á rættan hátt saman við tað verandi. Onnur avbjóðing er at skapa eina

skilliga høvuðsskipan, sum hefur í sær orku til at sjálv at mennast og möguleikar fyri at laga seg til broytingar, sum ikki ber til at siga nakað um í dag.

Tað er avgerandi fyri Klaksvíkar kommunu at fáa eina sterka menningarætlan, har høvuðskipanin kann standa fóst, sjálvt um ynski um byggiðki og byggislag broytast, og sum tað ber til hjá dagligu umsitingini at standa fyri.

Heilt fá uppskot hava gjört hesa avbjóðing til eitt høvuðsmál, sum sæst aftur í skipanini av økinum. Heilt nögv hava hinvegin víst myndir av framtíðar býnum, sum kundi alt verið gjort beinanvegin í einum høggi. Men mong uppskot umtala kortini spurningin um stigvísá útbygging. Tey bestu uppskotini skilja tann tydning tað hefur at síggja komandi og verandi umstøður og bygningar sum samskipandi partar í heildini – ikki bara sum arkitektoniskar byggingar - men sum ein möguleiki at draga at sær nýtt virksemi, ið kann gera hugsjónina um "ein livandi bý" til veruleika.



Kvøldmynd, vinnandi uppskot nr.62/13542 Biskupstorg

**Viðmerkingar hjá dómsnevndini til uppskotini, ið hava fингið virðislón, eru
keypt ella hava fингið heiðrandi umtalu**

Vinnandi uppskot

Uppskot 62, mrk. 13542. Klaksvík City Center. Biskupstorg.
**Uppskotsstillari: Henning Larsen Architects, Ósbjørn Jacobsen, ark., Maine
Godderigde, stud.ark., Anna Sundstedt, stud.ark., Wesam Asali, visualisering,
Kalle Park, Veðursimulering (Danmark)**

I. heiðurslón, kr. 400.000

Megintankin í uppskotinum er at skapa eitt eyðkent og væl vart býarrúm í miðjuni á tí útlagda ökinum, ein miðdepil og eitt borgaratorg, sum samstundis verður týdningarmesta savningarstaðið í býnum við handlum, kaffistovum, miðstöð fyrir ferðafólk og vitjandi í einum ringi, utan um torgið og við skrivstovum, vinnuvirkjum og íbúum í teimum ovari hæddunum á húsunum. Hetta býartorgið hevur eitt skap, sum fer at verja fyrir veðri og vind og gera, at har verður dámligt at vera, eisini gerandisdagar, tá ið virksemið er avmarkað.


Út frá hesari kjarnuni ber so til at byggja út í stigum so hvort, bygningar sum mentanarhúsið, sjóvinnusavnið, umsitingarhús til kommununa við tænastum til borgararnar. Týdningarmikið er tað, at miðbýurin longu kann vera ein veruleiki sum handilsmiðstöð innan fyri eitt stutt áramál og utan at krevja stórar almennar flögur í fyrsta umfari.



Støðuplanurin er einfaldur og sannførandi við teimum báðum ánum, Ósá og Vágsá, sum lata scg upp móti vágni, Vágsá sum ein býarkend kanal, ið færir inn til ein bátahyl í suðursíðuni á býartorginum, Ósá sum ein frítt rennandi á, ið endar í víkini á sólsíðini við Biskupsstöð við sandstrond og neystum, soleiðis sum fyrr var í Klaksvík.

Hetta gevur tilsamans eitt skap, ið vendir sær natúrliga móti vágni og útsýninum, og her úti, í vökrum sambandi við býartorgið, standa teir týdningarmestu bygningamir: Mentanarhúsið og sjóvinnusavnið.

Teir báðir armarnir í býnum verða styrktir við gongubrúgv fram við innasta partinum av vágni, og innaru megin gongubrúnna verður skotið upp at hava tæltari bygging við handlum, skrivstovum og íbúðum nakað sum utan um bígartorgið. Á vestara arminum inn í móti miðókinum er skotið upp at byggja eitt nýtt hotel. Ferðsluskipanin er einföld við einum vegi inn til busstöðina tætt upp at torginum og annars at hava lögð tún felags fyrir koyrandi, gangandi og súkklandi ferðslu. Harumframt verður skotið upp at gongubrúgvarnar verða bundnar saman og halda fram tvörtur um Eiðið til Borðoyavík og økið Úti í Grøv.




Teir enstöku partarnir í uppskotinum kunnu verða nærrí viðgjördir í endaligu ætlanini, men tað er týdningarmikið ikki at sleppa hövuðsskapinum við sínum greiðu útsýnislinju, eitt skap, sum á stórfingnan hátt er vístur í stjórnuskapaðu tekningini av samanbindingini millum verandi býin og tann nýggja, sum er komandi hjartað í býnum.

Dómsnevndin heldur, at hetta uppskotið er eitt greitt og byggilistarliga vakurt svar til settu uppgávuna, og at tað fer at geva býnum eitt spennandi og hugvekjandi grundarlag fyrir framhaldandi arbeiðinum at gera nýggja miðbýin í Klaksvík til veruleika.

Uppskot nr. 99, mrk. 29284. Re-connect, Re-invent and Re-Invest Klaksvík.
Uppskotsstillari. GROUP 8, Francois De Marignac, (Sveis)

2. virðisløn, kr. 150.000

Uppskotið er heilt einfalt skipað í tveimur: Eitt bryggjuøki við mentanarhúsi sum komandi eyðkennið í Klaksvík og – innan fyri ein beinan sambindingarveg millum tey bæði innastu punktini í vágni – eitt tætt mynstur av húsum í tveimum og trimum hæddum til bústaðir, handlar og skrivstovur.



Hetta tætta mynstrið roynir ”at styrkja tað, sum longu finst”, sum uppskotsetarin sigur tað. Á kortum og á loftmyndum av Klaksvík sæst, at húsini eru sett í longum røðum báðum megin vágna, næstan öll i somu ætt úr landsynningi í ein útnyrðing eftir brattlendinum, sum er. Hetta sterka cyðkennið verður í hesum uppskotið savnað saman og styrkt í eini strangari, næstan stempulkendari byggiætlan, har tey komandi byggjøkini verða bygd heilt út í öll mark.

Hetta netið verður brotið sundur við trínum minni torgum til ávikavist ráðhús, bókasavn og bátaþóll, bundin saman við vegum á skák, sum gera, at tað strangað skapið verður eitt sindur mildari.

Nýggi miðbýurin verður bygdur á einum stórum, slóttum øki, og ællanin at savna armarnar í býnum í eini sterkari og savnandi bygging, sum samstundis fangar tað eyökenda byggimynstrið i Klaksvík og veksur um tað, til at fáa ein tættan og vardan bý, er bæði einfalt og hugtakandi.



Uppskotið byggir á uppfyllingina, sum er gjörd, men markar skiftið til sjóvarmálan við greiðum bryggjukantum og áleggjungum á gótur og tún. Nýggi miðbýurin verður bygdur út við gongubrúgvum, út eftir ørmunum á vágni og fer alt í alt at kunna minna um skipanina í gomlum havnabýum við fjöld av ymiskum lívi innan fyri eitt klárt felags mynstur. Tó tykjest tey einstøku húsinu í uppskotinum at vera í meira lagi einstáttar í skapi og tilfari, har ið eitt stórra frælsi í breidd og longd á byggjókjunum og í útsjóndini á húsunum eftir metingini hjá dómsnevndini, høvdu givið ein meira livandi og ríkari heild, í samsvari við føroyskan einstaklingakendan byggisið.

Tað ger uppskotið veikari, at tað hevur sum fyrirtreyt at taka burtur ein part av verandi byggingini, her serliga móti Klaksvíksvegnum. Tað kann fara at gera tað truplari at fremja útbyggingina og möguliga forða fyri at uppskotið kann gerast veruleiki í síni heild.

Dómsnevndin hevur verið hugtikin av tí ógvuliga greiða tankanum og einföldu skipanini, sum er í uppskotinum, og heldur at tað hevði verið væl möguligt at bygt tey einstøku byggjókini, so hvørt sum tørvurin á nýbygging trokar á.

**Uppskot nr. 40, mrk. 714213. Viðvíkir, New City Center Klaksvík
Uppskotsstillarar: Ragnar Zachariassen, ark. maa, Søren Yde Jensen, ark. maa.,
(Føroyar/Danmark)**


3. Virðisløn 75.000 kr.

Hetta uppskotið ger serstakliga vart við seg í tí, at tað tekur stóði í gomlum feroyskum síði at skipa nýbygging í býlingar út frá einum høvuðsgarði ella einari bygd. Gomlu býlingarnir voru eyðkendur við einum ella fáum sethúsum, og utan um tey stóðu so øll tey goymsluhúsini, hjallarnir, hvanngarðarnir og annað, sum neyðugt var til landbúnaðin og fiskiskapin. Hesir býlingar vórðu lagdir eftir uppdyrkingarmöguleikum og veðurlagnum á staðnum.



Uppskotið savnar komandi byggingina í fýra býlingar, ið breiða seg úr botninum á vágni og suðureftir gjøgnum eitt vakurt skapað grønt øki, sum við sínum vökstri og götum, kallað Umvegurin, Skávegurin og Ítróttarvegurin, kundi blivið ein týdningarmikil partur af nýggja miðbýnum, bæði í samskipanini við byggingina og sum sam-binding til stóru náttúruna í Klaksvík. Við at lata bygningarnar skjóta seg bæði í flatu og tvørskurði, skapast óreglulig rúm, sum kunnu hróta vind og tryggja eitt vart veðurlag.

Skotið verður upp, at hvør býlingur fær sít serstaka eyðkenni og nýtslu, so sum skilst av nævnunum: Mentanarbýlingur, Havnarbýlingur, Tænastubýlingur og Hendingabýlingur. Tað ymiska virksemið krevur ymiskar støddir, frá smáum cindum við egnum byggiøkjum til størri eindir, sum verða bygdar í einum. Allir býlingarnir kunnu hava handlar, vinnuvirki og, tó ikki mentanarbýlingurin, eisini íbúðir.



Dómsnevndin heldur, at skipanin av fríekjunum kann vera ein góður íblástur til framhaldandi arbeiðið við miðbýin. Fjórði býlingurin vísir eisini eina bygging á Akurssmörk, sum kundi verið við til at styrkt Vágstún sum eitt virðismikið býarrúm í Klaksvík. Skapið á tí uppfylta økinum við tí stóra margmentahúsinum er einastandi vakurt sum arkitektoniskt verk við góðum upphaldsøkjum fram við bryggjuni, hóast tað vista grøna økið beint her lykist at vera heldur fremmant í heildini.

Samanbindingin av gomlum færøyskum byggisiði við eitt sterkt og spennandi nutiðarskap, er ein áhugaverd roynd og hevur stóra virðing uppiborna, hóast tað ivaleyst hevði verið ógvuliga krevjandi at gjørt til veruleika.

Keypt uppskot


Uppskot nr. 36, mrk. 12557, "The Klaksvik Lobster"

**Uppskotsstillarar. Erik Juul, ark. maa., mdd., Tue Trærup Madsen, ark. maa.,
Madleena Larivaara, ark. maa., Terje Nedergaard, foto (Danmark).**

Keypt fyrir kr. 50.000

Uppskotið er eitt av teimum, sum koma í bólkin "mentanaroyggin", har tey almennu felagshúsini verða lögð fyrir seg og ógvuliga sjónsk á eini næstan frítskornari oyggj ella hólmí innast í vágni.

Uppskotið arbeiðir við at stimbra bygging fram við bryggjunum og at byggja tættari eftir Klaksvíksvegnum suður til rundkoyringina og viðari fram við Biskupsstöðgötumeystur til Ósánna.



Uppskotið verður keypt, ti tað vísir eina sannførandi samanbinding við tann verandi býin og skipar eina tilgongd við nýggjum fjelbroyttum býarriumum.

Ein dygd i uppskotinum er, at tað er fórt fyrir at laga seg til komandi býar-byggingina í Klaksvík eftir teimum skiftandi ynskjunum og rákunum innan fyrir byggjökini og byggiskapini í framtíðini.

Dómsnevndin heldur skipanina við kanalum vera áhugaverda, men kundi hugsað sær eina gjöllari viðgerð av sjálvari mentanaroynni og av götunum, sum skulu binda báðar armarnar saman.

Uppskot nr 25, mrk 95522, "Klaksvík Kanalcentrum"
Uppskotsstillari: Peter Sand, ark. maa., (www.peter-sand.dk, Danmark)

Keypt fyrir kr. 50.000

Uppskotið "Klaksvík Kanalcentrum" arbeiðir, sum navnið bendir á, við vatni og kanalum í nýggja miðbýnum. Ætlanin hjá uppskotssetaranum er at ganga frá spjaðingini av húsum og fáa betri samband millum báðar armarnar við at byggja tætt á tí uppftylta økinum og styrkja byggingina fram við nýggjum bryggjum við góðum sambandi eystur og vestur til báðar síður.

Skapið á økinum inni í botninum er vakurt, og tað tykist, sum hevur hetta altið verið ein natúrligur endi á vágni í Klaksvík, tó ikki uttasti molin, ið kenst ov ógvusligur og freminandur í allari heildini.



Dómsnevndin heldur breidd og skap á kanalunum vera veruleikakend og hóska til ta stórfingnu náttúruna í Klaksvík, so at tankarnir ikki lcita til tær finligu kanalbýrnar í Evropa, men fara at vera eykendar fyrir Klaksvík og skapa nýggj virði í býnum.

Tætta byggingin fram við bryggjunum er mest til íbúðir, og í hesum sambandi hevur dómsnevndin serstakliga mett byggingina framman fyrir Føroya Bjór vera eitt gott og veruleikakent uppskot, meðan mentanarhúsini eru løgd innanfyri og av tí sama utan beinleiðis samband við sjógvín, sum er tað tilfeingið, sum eykennir Klaksvík fram um alt annað. Hetta tykist at vera eitt mistak í heildarætlanini.

Í metingini hevur dómsnevndin verið hugtikin av teimum mongu og vælhóskandi byggjøkjunum, sum kunnu gera tey lött at broyta og selja til bygging so hvørt.

Uppskot nr. 90, mrk. 10707, "Miðekið í Klaksvík"
Uppskotsstillari: Páll Holm Lave, ark. maa, af (Tórshavn, Føroyar)

Keypt fyrir kr. 25.000

Uppskotið arbeiðir í høvuðsheitinum við at skapa samband millum eystara og vestara arm á býnum tværtur um vágna. Eitt bygt samband, sum á einfaldan hátt loysir ein trupulleika, sum Klaksvík hevur í dag. Uppskotið ætlar at gera nakað við tey longu strekkini í býnum og ta vantandi miðsavningina við at gera eina brúgv við húsum tværturum longri úti á vágni. Við at binda seg at teimum verandi sambondunum hevur uppskotssetarin skapað ein fullan ring, sum verður tann nýggi miðdepilin. Við byggingini á kappingarókinum og hesari bygdu brúnni longri úti skapast eitt vardur bátahylur, sum verður ein sameindur partur av byggjætlanini.

Uppskotið verður keypt fyrir hetta áhugaverda uppskotið um húsabrunna tværtur um vágna, sum ivaleyst hevði kunnað verið gjørð, í minsta lagi eina ferð, og kaska – um kommunan í eini seinni útbygging hevði sæð hetta sum ein máta at skapa nýtt byggjöki og samband millum armamar – endurtikið uppaftur longri úti seinni í tíðini.



Uppskotið ger, at teir almennu mentnarstovnarnir verða ikki lagdir í fyrstu næð móti vágni, men ímóti hesum nýggja vatnrúminum og fáa sostatt ikki ta annars sjálvsögdu staðsetingina í heildini. Hetta tykist at vera ivingarsamt at gera í Klaksvík, har býur og borgarar eftir gomlum siði í hesum stórrsta fiskivinnubýi í Føroyum altið hava latið bústaðabygging vikið syri virksemi fram við havnalagnum.

Uppskot nr. 42, mrk 74327. "Tales of Klaksvík"


Uppskotsstillari: CORNELIUS + VÖGE, Dan Cornelius, arch. maa, Birta Frodadottir, arch. maa, Søren H. Nielsen, stud.arch., Erling Ch. Forfang, stud.arch. (Danmark)

Keypt fyrir 25.000

Uppskotið arbeiðir við kanalum og vatnrúnum sum høvuðevni í nýggja miðbýnum. Samstundis sum skapað verða nögv ymisk býarrúm við ella uttan um sjóvarmálan, er hetta eitt uppskot, sum gevur eitt sannførandi boð upp á eina uppgerð við tann spjadda býin og vantandi sambandið millum báðar armarnar í býnum. Tað verður skotið upp, at í nýggja miðbýnum verður bygt á eini reð av smáum kanaloyggjum ella hólmum, samstundis sum verandi uppfyllingin verður partur av hesum sama við tí skilliga muni, at her verða teir stóru mentanarbygningarnir settir á einari stórrí, tillagaðari kanaloyggj.

Uppskotið verður keypt fyrir sítt góða hugskot við bygdum hólmum fram við havnalagnum og sambandinum tvørtur um vágna, sum væl kundi verið framt, um so er, at kommunan heldur hetta vera ein háttur at binda báðar armarnar saman í eini seinni ørvísi útbygging av økinum.

Dómsnevndin heldur, at breidd og skap á kanalunum eru realistisk, og soleiðis fara kanalirmar at skapa nýggj virði í Klaksvík.



Í metingini hevur dómsnevndin fegnast um tey nögvu byggjökini samanbundin av vatnrúnum við teimum dygdum, sum hetta gevur, har tað verður möguligt at laga byggigrundir til og selja tær frá so við og við.

Uppskot nr. 13, mrk. 51230. "Sewing Community"

Uppskotsstillari: DL+A-SIZE*, Rene Daniels Ayala, Miguel Angel Lozano, Helena Bayona Galve, Juan S. Romero, Miguel A. Casadiego, Raola Gomez, Gabriel Ortiz, Mauricio Garzon (Bogotá, Colombia)

Keypt fyrir kr. 25.000

Uppskotið er í tf bólkinum, sum leggur serligan dent á byggingina út móti havnarlagnum, ikki bara í botninum men eisini fram við báðum örnum. Uppskotið ger nögv burturúr at gera ætlaðu mentanarhúsini til eyökendar bygningar á ökinum, sum við kanalum verður skorið burturúr sum eitt nes innast í vagni.

Uppskotið er í tveimum. Annað er at skapa nýtt virksemi við einari greiðari og virðiligari havnarpromenaðu, har nögv ymiskt hendir í skiftinum millum bý og sjógv og í skiftinum millum býin og byggingina fram við bryggjunum móti vagni.

Uppskotið verður keypt fyrir sína sterku viðgerð og harvið pallseting av einari samanbindandi og skiftandi promenadu, sum eigur at gerast ein partur av framtíðar skipanini fyrir ökið.

Sterka hugskotið um eitt væl skipað samband allan vegin fram við havnarlagnum, sum umframta at binda saman báðar armarnar kann gerast ein spennandi røð av skiftandi býarrúmum við handlum og íbúðum og viðgerð av sambandinum millum bý og sjógv, tykist verða sjálvsagt í Klaksvík.



Dómsnevndin fegnast um viðgerðini fram við fjøruni men ivast í teimum opnu flötunum, sum verða lagdar utan um mentanarbyggingina. Hetta tykist ikki at samsvara við ynskið um ein tætt bygdan og væl vardan miðbý.

Uppskot nr. 44, mrk. 62718. In the Mist of Klaksvík**Uppskotsstillarar:****Sanne Lovén Damgaard, ark. MAA, Signe Hoyer Frederiksen, ark. (Danmark)****Heiðrandi umrøða**

Hetta uppskotið hevur dómsnevndin hildið at hava uppiborið at fáa heiðrandi umrøðu. Tað er eitt ógvuliga vakurt, næstan skaldborið verk. Ein sannførandi greining av náttúru og samteksti førir fram til eitt uppskot á høgum listarligum støði, og dómsnevndin heldur, at í tí eru tankar, sum kunnu ella eiga at verða tiknir við í framhaldandi viðgerðini af teimum vinnandi uppskotunum. Søgan um íblásturin frá náttúruni til at skapa grønar oyggjar, sum so hvørt verða bygdar, tey sjálvsøgdu rúmini millum oyggjarnar, undirstóðukervið og tey góðu býarrúmini og umskipan av landslagnum til mentanarligt virki, er hugtakandi og rørandi.

Tí vil dómsnevndin heiðra hetta uppskotið, sum svarar eini rættiliga neyvari kappingarskrá við eini kveikjandi listaligari tilgongd og gevur sitt egna boð upp á fleiri av teimum spurningum, sum skráin setur. Útgreiningin í uppskotinum og tað góða skilið fyri náttúruni á staðnum er ein næstan sagnarkend söga, sum gerst grundarlagið fyri at fáa fram tað tilvitið, sum ógvuliga snøgt og i samsvari við byrjunarstøðið skapar bý.



Tó heldur nevndin, at uppskotið við sínum sveimandi og hugfarsliga lyndi ikki í nóg stóran mun er ført fyri at svara teimum meira ítökiligum viðurskiftunum, ið kappingin er ætlað at lýsa.

Dómsnevndin metir, at uppskotið er ikki nóg miðvist til at kunna gerast støði undir tí framhaldandi arbeiðinum hjá kommununi at skipa miðbýin í Klaksvík. Nevndin vil kortini vísa á hugsunarháttin, sum er í hesum uppskoti, og mæla kommununi til at halda fram við skipanararbeiðinum og hava líknandi arbeiðsgongdir í huga.

Kappingarfakta

Slag av kappieg

Opin hugskotskapping, og kappingartreytir eru sambært treytunum hjá Arkitektafelag Føroya.

Fyriskipari

Kappingin er útskrivað av Klaksvíkar kommuna.

Tíðarskeið fyrir kappingina

20. januar - 27. apríl 2012.

Móttikin uppskot

154

Dómsnevnd

Uppskotini vóróu dömd av eini dómsnevnd við hesi samanseting:

- Gunvá við Keldu, borgarstjóri
- Auðunn Konráðsson, býráðslimur, sjómaður
- Óluvá Klettskarð, býráðslimur, cand.mag.
- Heri M. Hammer, býarverkfraðingur
- Magnus Arge, form. Klaksvíkar Handilsfelag, handilsmaður
- Edward Fugla, listamaður
- Vibeke Lydolph Lindblad, arkitekt MAA
- Mikael Viderø, arkitektur AF
- Gunnar Hoydal, arkitektur AF

Skrivari hjá dómsnevndini hava verið Robert Thomassen og Selmar Nielsen, arkitektar AF frá SNA.

Kappingarsamskipan og -skrvari

SP/F SNA samskipar kappingina. Tórálvur Weihe er kappingarskrvari fyrir Arkitektafelag Føroyar(AF).

Heiðurslønir

Upphæddin til heiðurslønir og innkeyp var í minsta lagi 800.000,- DKK..

Kappingargrundarlagið

Kappingargrundarlagið var kappingarskráin og kort av Klaksvík i dwg formati. Annað tilfari var eisini tókt til kveiking. Uppskotini hava ikki verið bundin av verandi byggisamtykl fyrir økið.

Demingarfortreytir

Uppskotini eru dömd eftir góðskuni á heildarloysnum fyri alt kappingarékið, hetta í mun til loysnir innan býarplanlegging, arkitektur, landslagviðger og býarrúm og -design. Harumframt er hugt positivt uppá uppskot, ið á kreativan hátt, vísar á möguleikar at sameina verandi bygging og umhvørvi á kappingarékinum við nýggja miðbýin.

Demingartíðarskeið

Dómsnevndin hevdi fundir/gjøgnumgongdir dagamar 8. – 9. og 10. mai 2012.

Kappingarúslit

1. heiðursløn, DKK 400.000,- Uppskot 62/13542
2. heiðursløn, DKK 150.000,- Uppskot 99/29284
3. heiðursløn, DKK 75.000,- Uppskot 40/71421

Innkeyp, DKK 50.000,- Uppskot, 36/12557

Innkeyp, DKK 50.000,- Uppskot, 25/95522

Innkeyp, DKK 25.000,- Uppskot, 90/10707

Innkeyp, DKK 25.000,- Uppskot, 42/74327

Innkeyp, DKK 25.000,- Uppskot, 13/51230

Heiðursumtal Uppskot, 44/62718

Framsýning og almannakunningarð

Almannakunningarð av niðurstøðu hjá dómsnevnd 01. juni 2012.

Uppskotini verða sýnd fram í Klaksvík 01. juni – 04. juni 2012.

Klaksvík, tann 23. mai 2012

Dómsnevnd:


Gunvá v. Keldu


Auðunn Konráðsson



Óluva Klettskarð


Heri M. Hammer


Magnus Arge


Edward Fuglø


Vibeke Lydolph Lindblad


Mikael Viderø


Gunnar Hoydal

Dómsnevndarálit
Ritstjórn: Sp/F SNA
Forsíðumynd: Finnur Justinussen, Fotostudio
Aðrar myndir: Upskotsstillarar
Uppsetting: Sp/F SNA
Útgávudagur: 01. juni 2012
Útgávan er at finna hjá Føroya Arkitektafelag:
www.ark.fo